



झारखण्ड गजट

असाधारण अंक

झारखण्ड सरकार द्वारा प्रकाशित

संख्या 88 राँची, शुक्रवार

24 माघ, 1936 (श०)

13 फरवरी, 2015 (ई०)

कार्मिक, प्रशासनिक सुधार तथा राजभाषा विभाग

संकल्प

10 फरवरी, 2015

संख्या-5/आरोप-1-83/2014 का0 1097-- चूँकि झारखण्ड के राज्यपाल को यह विश्वास करने का कारण है कि श्री भीष्म कुमार, झा0प्र0से0 (कोटि क्रमांक-539, गृह जिला-नालन्दा), जिला परिवहन पदाधिकारी, कोडरमा के पद पर कार्यावधि में श्री वीरेन्द्र कुमार मेहता को कंप्यूटर आपरेटर के पद पर गलत तरीके से संविदा के आधार पर कार्य करने हेतु सचिव, परिवहन विभाग, राँची से अनुरोध करने एवं

श्री मेहता के लिए विविध भते हेतु आवंटन की माँग करने संबंधी आरोप, जैसा कि संलग्न प्रपत्र- 'क' में प्रतिवेदित है, प्रथम दृष्ट्या प्रमाणित पाया गया है ।

2. अतः श्री कुमार के विरुद्ध प्रपत्र- 'क' में गठित आरोपों की जाँच हेतु असैनिक सेवाएँ (वर्गीकरण, नियंत्रण एवं अपील) नियमावली के नियम-55 के तहत विभागीय कार्यवाही संचालित किए जाने का निर्णय लिया गया है ।

3. तदनुसार एतद् द्वारा श्री कुमार को आदेश दिया जाता है कि इस संकल्प के प्राप्त होने की तिथि से पन्द्रह दिनों के अंदर जाँच हेतु नीचे नियुक्त संचालन पदाधिकारी के समक्ष उपस्थित होकर लिखित बचाव बयान उनके (संचालन पदाधिकारी के) समक्ष प्रस्तुत करें तथा उसकी प्रतिलिपि इस विभाग को भी उपलब्ध कराएँ ।

4. श्री कुमार द्वारा संचालन पदाधिकारी के समक्ष समर्पित किए जाने वाले लिखित बचाव बयान में जिन आरोपों को स्वीकार नहीं किया जाएगा, उन आरोपों की जाँच के लिए झारखण्ड के राज्यपाल, श्री अशोक कुमार सिन्हा, सेवानिवृत्त भा0प्र0से0, विभागीय जाँच पदाधिकारी, झारखण्ड, नगर प्रशासन भवन, एच.ई.सी., गोलचक्कर, धुर्वा, राँची को संचालन पदाधिकारी नियुक्त करते हैं ।

5. श्री कुमार के विरुद्ध विभागीय कार्यवाही के संचालन हेतु श्री सुबोध कुमार, जिला परिवहन पदाधिकारी, कोडरमा को उपस्थापन पदाधिकारी नामित किया जाता है ।

6. विभागीय कार्यवाही के प्रस्ताव में सरकार का आदेश प्राप्त है ।

झारखण्ड राज्यपाल के आदेश से,

प्रमोद कुमार तिवारी,

सरकार के उप सचिव ।
